

ዜጋ ይጥፋኝ ሃገር ጥራሕ ትሃሉ፡ ግብራዊ ጭርሖ አምለኸቲ ኢሳያስ፡

ህዝብን ህዝባዊ ክብረት፣ ሰብን ሰብአዊ መሰልን፣ ሃገርነትን ሐቀኛ ትርጉሙን አዛቢዎ ኢሳያስ ንዕኡ ክጥዕሞ ብዝቐየሶ መንገዲ ጥፍኦት ዝመልመሎም ዜጋታት “አይንዓዲ አይንወውዲ” ከም ዝተባህለ ገዛእ ርእሶም ምናምን ተሪፎም፡ መሰረታዊ ደሞክራሲያዊ ጥቕሚያታት ህዝቢ ኣብ ምዕናው ተዋፊሮም ይሰርሑ ኣለው። እዞም ብዝተዛበዐ ፖለቲካዊ ርድኢት ተመልሚሎም ዝግበዩን ሓዊ ዝተፍህ ጠመንጃ ዝግጠቑን ዘይጸረዩ ናይ ፖለቲካ ዝራባዓት፡ ልዕሊ’ቲ ብሓሳብን ብተግባርን ሕድሪ ሰማእታት ዝተቐበለ ህዝቢ፡ ሕድሪ ሰማእታት ኣኸቢሮም ይኸዱ ከም ዘለውዮም ዝሃረቡ።

ዜጋታት ወይ ዝተፈላለዩ ማሕበራዊ ክፍልታት እዚ ኅዲሉና ኢሎም ንዝቐርብዎ ወድዓዊ ሕቶ፡ ኸሕደትን ጥልመትን ሕድሪ ሰማእታት ዝብል ፈጠራዊ ትርጉም ይህብዎ። ዜጋታትን ህብዝታትን መሰሎም ስለዝሓተቱ ብዘይዝኾነ ናይ ፍርዲ ቤት ፍቃድ፡ ብብርሃን ዘይኮነ ብጸልማት ዓፊኖም ወሲዶም ብኡ ንብኡ የጥፍእዎም። ንገለ ከኣ ቦቲ ባዕሎም ዝመሃዝዎ ፈጠራዊ ክሲ ህዝቢ ኣኪቦም ይርኸንዎም። ሓደ ሰብ ዘምልኹን ካብ ልክዕ ንላዕሊ ብገበናዊ ተግባሮም ዝሰወዱን ብምኻራም፡ ኩሉ ሰብ ስለምንታይ ኢሉ ክሓቶም ኣይኸእልን። ብገለ መቐርብ እክለ እንታይ ባዕሉ ዝብል ንዝቐርብሎም ሕቶ ዝህብዎ መልሲ ግን፡ ሃገር እኳያ ብሃገር ቀልዲ የለን፡ ጸጊቦም ከደዓት ትሕቲ ሃገራውያን ዝብልዮ።

ከም መግለጺ ንሰማእታት ዘለዎም ኣኸብሮት ከኣ፡ ንዜጋታት ዓቢ ንእሽቶ፣ ቆልዓ ሰበይቲ፣ ዓለም፣ መራሕ ሃይማኖት ኢሎም ከይተሰከፉ እንታይ ኣጥፊኡውን ብግቡእ ከየገናዘቡ፡ ይዘልፍዎ የከላብትዎ፡ ብስነ መጎት ሓይሊ ይሰሃልዎ፡ ይሃርዎም። ብስም ስውኣትን ስድራቤት ስውኣትን ጉልበት ግዱዳት ወተሃደራት ብባርነት ይሰርሑ ይማጽዩ። ብገንዘብን ብዓይነትን ኣብ ውሽጥን ወጻኝን ካብ ዘለው ዜጋታት ብተጽዕኖን ምድንጋርን ይእክቡሞ ኣብ ናቶም ወልቀ ረብሓ የውዕልዎ።

ንደቂ ስውኣት ሓድጊ ከይገድፉ፡ ሕድሪ ኣቦኹም ኣዲኹም ተቐበሉ ኣኸብሩ ብዝብል ሸፋጢ ኅስንሱ፡ ኣብ ዘይፍትሓዊ ኩናት ኣትዮም ከንቱ ሞት ክሞቱን ዘርእዎ ክጸንትን ይገብሩ። ንብረት ህዝቢ ይራሰዩ። ኩሉ ቁጠባዊ ንጥፊታቱ ዓጊቶም ክሳብ እኸሊ ብዘይንቡር ኣገባብ ብለይትን ብመልክዕ ብሓቕን ክሸይጥ የገድድዎ። ፈሪሖ ዝበልዎ እሺ ኢሉ ተማእዚዞ መታን ክኸይድ ብኢ-ሰብአዊ ጭካኔ የሳቕይዎ የርዕድዎ። ብዛዕባ ገዛእ ነብሱን ሃገሩን ብነጻነት ከይሓሰቡ፡ ዝሓሰቡ ከየተግብር ከይንቀሳቐስ ብዝተበሃልካዮ ግበር ጸረ-ህዝቢ ኣተሓሳስባ ልሳኑ ይግብስዎ፡ መሓውሩ ይቕይድዎ ...ወዘተ። ስለምንታይ? ጉዳይ ሃገር ስለ ዝኾነ።

አምለኸቲ ኢሳያስ፡ ሃገር ማለት ሰብ ምኻኑ ኣይርደእዎን። ሃገር ማለት ለተኸዳንን ገብረ ማርያምን፡ መሓመድን ሓሊማን ከም ዝኾኑ ኣይፈልጡን። ትርጉም ሃገርን ሃገራውነትን ብኸመይ ዲኹም ትርድኦም ንዝብል ሕቶ ዝህብዎ ርጡብ ሓይሊ ሓሳብ የብሎምን። ንዕኦም ሃገር ማለት እቲ ብኣካሉ ምበር ባህሪኡ ዘይፈልጥዎ፡ መራሕኹምየ ዝበልክኹም ክሳብ ናይ ህይወት ዋጋ ትኸፍሉ፡ ከምኣ እንተዘይገርኩም ግን ..ዝበሎም ይምረሐና ኢሎም ብነጻ ሕርያኦም ዘይመረጽዎ ግን ከኣ ዘምልኹዎ ኢሳያስዮ። ቃል ኢሳያስ ምዕባር ወይ መሊእካ ዘይምፍጸም ነዞም መንነቶም ዘጥፍኡ መጋበርያታት፡ ሓደ ሐቀኛ ሰዓቢ ሃይማኖት ቃል እግዝኣብሄር ዘይምፍጸም ወይ ሕጊ ኣምላኽ ከም ምጥሓስ ዘሸቁርርዮ። ስለምንታይ ፖለቲካዊ ማዕበያኦም ብጉልባብ ሃገርነት ካብ መስመር ሰብኣውነት ዝወጽእ ስለ ዝኾነ።

እዞም ገዛእ ርእሶም ከመሓድርሉ ነገራት ከመዛዘንሉ ተፈጥሮ ዝለገሰሎም ክቡር ይሃብ ሓንጎል፡ ብኢሳያስን መጋበርያኡ ስማዊ ውድብ ህግደፍን ዝተመንዘዑ ወገናት፡ ናይ ተፈጥሮ ሰብ ስለ ዝኾኑ፡ ከም ናይ ተፈጥሮ እንሰሳ ዘይኮነ፡ ከም ናይ ተፈጥሮ ሰብ ክሓስቡ ካብ ሕሉፍ ተመክሮኦምን ደላዩ ሰላም ማሕበረ-ሰብ ዓለምን ክመሃሩ፡ ሃገር ማለት ብቐንዱ ግሉዝ መሬት ዘይኮነ፡ ሰብ ወይ ሰብኣዊ ፍጡር ምኻኑ ክርድኡን ንኸብረቱ ክሰርሑንዮ ትጽቢት ዝገብር። ብተግባር ኣቐዲሞም ንጸረ-ህዝቢ ባህርን ተግባርን ስማዊ ውድብ ህግደፍን መራሕኡን ዝገምገሙ ወገናት፡ ናይ ትማሊ ደገፍቲ ናይ ሎሚ ኣምለኸቲ ህግደፍ፡ መድረኽ ክምህሮምየ ከም ሰብ ዝሓሰቡሉ ነብሶም ዝፈልጥሉ ወቕቲ ክመጽእዮ ዝብል ርድኢትዮ ነይርዎም። ብቐጽሮም ብዙሓት ኣይኹኑ ምበር፡ ካብ ተመክሮኦም እኹል ትምህርቲ ወሲዶም ካብ መሳርዒ ኢሳያስን ውድቡን ተፋቲሖም ኣብ ደምበ ደለይቲ ፍትሒ ተጸንቢሮምዮም። ብተግባር “ዜጋ ይጥፋኝ ሃገር ትሃሉ” መሪሕ ጭርሖኦም ዝገበሩ ገለ ኣምለኸቲ ኢሳያስ ግን ካብ ዕለታዊ ተመክሮኦም ነገራት ከመዛዘኑ፡ ደላዩ ሰላም ማሕበረ-

ሰብ ዓለም ካብ ዝመሓደረሉን ዝነበረሉን ኣገባብ ከኣ ትምህርቲ ወሲዶም ካብ ናይ ሓሳብን ተግባርን ባርነት ክወጽኡ ዛጊት ፍቓደኛታት ኣይኮኑን። ወይ እንታይ ይብሉን ይገብሩን ከም ዘለው ኣይፈለጡን።

ኣመልኸቲ ኢሳያስ ብተግባር ዜጋ ይጥፋእ ሃገር ትሃሉ ዝብል ሒዞም ዘለው ምርጫ፣ ንገዛእ ርእሶም ሓዊሱ ህዝብን ሃገርን ከይህልው ዝገብር ምዃኑ ፈጸሙ ኣይተሰቆሮምን። ህልውናኦም ምስ ህልውና ኢሳያስን ህግደፍን፣ ኤርትራዊ ሃገርነት ውን ከምኡ ክሳብ ህላወ ኢሳያስን መጋበርያኡ ህግደፍን ቅቡል ዝገበሩዮም ዝመስሉ። ብወግዒ ዘይተጸሕፈ ግን ብተግባር ዝንበብ “ዜጋ ይጥፋእ ሃገር ትሃሉ” ጭርሖ ኣመልኸቲ ውልቀ መላኽ፣ ኢሳያስን መጋበርያኡ ስማዊ ውድብ ህግደፍን ብዓይኒ ለባማትን ሓላፍነታውያንን ክምዘን እንከሎ፣ ከምዚ ዓይነት ኣተሓሳስባ ካብ ማህጸን ፖለቲካ ኤርትራ ምርካብ ኣዝዩ ዘሕፍር ርእሲ ዘድንንዩ።

ኣብ ኣሽጢዚ ዝሓለፈ 27 ዓመታት እቲ ዘምልኸዎ ኢሳያስ ባዕሉ ዘይህዝባውን ዘይሕጋውን ምዃኑ ብተግባር ኣርእይዎምዩ። ንኣብነት ካብቶም ኣብ መሳርዕ ዕላማ ኣልቦ ሰራዊትን ጸጥታን ዘለው ኣመልኸቲ፣ ድሕሪ ገበናዊ ተግባራት ምፍጻም ካብ ዝወሃቦም፣ ህይወት ዘበላሹ ንዕጥራንን ስኽራርን ዝኸውን መቐሽሽ ወጻኢ ህይወቶምን ህይወት ስድራ ቤቶምን ዝልውጥ መኸሰብ ከም ዘይብሉም፣ ኣብ ባርነት ይነብሩ ከም ዘለው ንምግማቱ ኣየጸግምን። ኣብ ስቪላዊ ትካላት ዝተጸፍዩ ኣምለኸቲ ብተመሳሳሊ፣ ኣሕዋቶምን መሳርሕቶምን ብምስላልን ብምጥፋእን ኣብ ገበናዊ ተግባራት ካብ ምቁምጣዕ ወጻኢ፣ ትርጉም ዘለዎ ህይወት ይመርሖ ከም ዘዩለው ብደሮና ተደብዮን ዘለዎ ከተማታት ኤርትራ ምስክርዮን።

ኣብ ዝተፈላለዩ ሃገራት ብሓፈሻ፣ ኣብ ምዕራባውያን ደሞክራሲያውን ሃገራት ተሰዲዶም፣ ብመሰረት እንተን ሃገራት ኣብ ሰብኣውን ደሞክራሲያውን መሰላት ዘለወን ቅነዕ ፖሊሲ ብሰላም ኣጽሊሎም እናነበሩ፣ ዜጋ ይጥፋእ ሃገር ትሃሉ ብተግባር እናጨርሑ፣ ምልኪ ከይዓኑ ሩሕ ረኽቡ ክቕጽል ብገንዘብ፣ ብዓይነትን ጸጥታን ዝግብሩ፣ ግን ከኣ ብነጻነት ናብ ሃገሮም ክኣትው ዝስከፉ፣ ብረሃጸም ንመንበርን ትካላትን ዝሃነጽዎ ኣባይቲ፣ ኣብ ምሉእ ነጻነትን ደሞክራሲን ዘለወን ሃገራት እናነበሩ ቦቲ ዘምልኸዎ ኣካል ከይራሰዩ እናተሸማቐቑን እናተመሳሰሉን ኣብ ትሕቲ ናይ ሕልና ባርነትዮም ዝነበሩ ዘለው።

ኣብዚ ብንጹር ክተሓዝ ዘለዎ ጉዳይ፣ ኣብ ኩሉ ጽፍሕታትን ጸረ-ህዝቢ ትካላትን ዝርከቡ ኣምለኸቲ ቦቲ ዘምልኸዎ ብሓደ ዓይነት ከምዘይረኣዩን ሓደ ዓይነት መቐሽሽ ዘይወሃቦም ምዃኑንዩ። ካብቶም ኣምለኸቲ እቶም ዝያዳ እሙናትን ኣገልገልትን ዝሓለዎም። ናይ ንግዲ ትካል ኣለዎም። መዛወሪ መኪና ኣለዎም። ርቡእ ደሞዝን ካልእ ጠቕሚታትን ኣለዎም። እቲ ዝበዝሕ ኣምላኽን ኣገልጋልን ግን፣ ኣገልጋሊ ምበር ትርጉም ዘለዎ ረብሓ ዘይብሉዩ። እዚ ኣብ ገዛእ ርእሶም ክበጽሕ ዝጸንሑ ዛጊትውን ዝቕጽል ዘሎ ስቕይዩ። ባርነትዮ። ነዚ ኣብ ክንዲ ብጸረ-ሰብኣውነት ምኽናን፣ ኣንጻሩ ምስላፍ፤ ኣሽሓት ከፊልና ዘምጸእናዎ ሃገር፣ ሃገር ልዕሊ ኩሉ ብዝብል ናይ ሸፈጥ ፕሮፖጋንዳ፣ ንሕድሪ ሰማእታት ምድምሳሳ፣ ንሰብኣውን ዜግነታውን ክብሪ ብዘለካ ጠመንጃ ምጭፍላቕ እምበር ዶ ኣእምሮኣም ናይ ተፈጥሮ ሰብዩ ክትብል ይድርኽካ።

ልዕሊ 27 ዓመት ብዘይተጸሕፈ ሕገ፣ ብመደረ ሓደ ጸረ-ህዝብን ጎይታ መብጸዓን ዝኾነ ሰብ ተመሪሕካ ኣብ ባርነት እናነበርካ ጽቡቕ ኣለና፣ ኣብ ገስጋስ ቁጠባዊ ምዕባል ንርከብ ኣለና። ዕድመ ንመራሒና ንመንግስትና፣ ሃገር ልዕሊ ኩሉ፣ እናበልካ ብዓይኒ ዕሙት ምዕንዳር ክዳን ተኸዲነ ምበር ሰብ ኣይኮንኩን ዝብል መልእኸቲዩ ዘመሓላልፍ። ኤርትራዊ ትውልዲ ስለዘለዎም ከኣ ኤርትራዊ ሕፍረትዮ። እዚ ሃገር ልዕሊ ኩሉ ዝብል ዝንቡዕ ኣተሓሳስባ፣ ሰብኣዊ ክብረት ልዕሊ ኩሉ ብዝብል ቅነዕ ኣተሓሳስባ ንምቕያር ምርብራብ ዩድሊ። ህዝባዊ ቃልስና ክነውሕን ክተሓላለኽን ዝገበረ፣ ብዙሕ ረቓሒታትኻ እንተሎ፣ ኣምለኸቲ እንኮ ሰብ ብተግባር፣ “ዜጋ ይጥፋእ ሃገር ትሃሉ” ዝብል ሒዞም ዘለው ርድኢት ግን ካብ ኩሉ ዝፍረዩን ኣዕናውንዩ።

ብሓልዮት ደሞክራሲያዊ ግንባር ሓድነት ኤርትራ ዝፍኖ፣ ድምጺ ሰላምን ደሞክራሲን ኤርትራ፣ 15-02-2019